


Μέσα στα πάντα και έξω από όλα

[Ορθοδοξία και Ορθοπραξία](#) / [Άγιοι - Πατέρες - Γέροντες](#) / [Θεολογία και Ζωή](#) / [Ορθόδοξη πίστη](#) / [Ορθοδοξία και Ορθοπραξία](#)



ΑΠΑΞ εις αισθητά πεσοῦσης τῆς διανοίας τῶν ἀνθρώπων, υπέβαλεν εαυτὸν δια σώματος φανῆναι ὁ Λόγος, ἵνα μετενέγκῃ εις εαυτὸν ὡς ἄνθρωπον τοὺς ἀνθρώπους καὶ τὰς αισθήσεις αὐτῶν εις εαυτὸν ἀποκλίνῃ καὶ λοιπὸν ἐκείνους ὡς ἄνθρωπον αὐτὸν ὀρώντας, δι' ὧν ἐργάζεται ἔργων πείσῃ μὴ εἶναι εαυτὸν ἄνθρωπον μόνον, ἀλλὰ καὶ Θεὸν καὶ Θεοῦ ἀληθινοῦ Λόγον καὶ Σοφίαν.

Τούτο δε καὶ ὁ Παῦλος βουλόμενος σημάναί φησιν· Ἐν ἀγάπῃ ἐρριζωμένοι καὶ τεθεμελιωμένοι, ἵνα ἐξιχύσητε καταλαβέσθαι συν πάσι τοῖς ἁγίοις τι τὸ πλάτος καὶ μήκος καὶ ὕψος καὶ βάθος, γνῶναί τε τὴν υπερβάλλουσαν τῆς γνώσεως ἀγάπην τοῦ Χριστοῦ, ἵνα πληρωθῆτε εις παντὸς τὸ πλήρωμα τοῦ Θεοῦ.

Πανταχοῦ γὰρ τοῦ Λόγου εαυτὸν ἀπλώσαντος, καὶ ἄνω καὶ κάτω καὶ εις τὸ βάθος καὶ εις τὸ πλάτος – ἄνω μὲν εις τὴν κτίσιν, κάτω δε εις τὴν ἐνανθρώπησιν, εις βάθος δε εις τὸν ἄδην, εις πλάτος δε εις τὸν κόσμον – τὰ πάντα τῆς περὶ Θεοῦ γνώσεως πεπλήρωται.

... Οὐ γὰρ δε περικεκλεισμένος ἦν ἐν τῷ σώματι· οὐδέ ἐν σώματι μὲν ἦν, ἀλλαχόσε δε οὐκ ἦν. Οὐδέ ἐκεῖνο μὲν ἐκίνει, τὰ ὅλα δε τῆς τούτου ἐνεργείας καὶ προνοίας

κεκένωτο· αλλά το παραδοξότατον, Λόγος ων, ου συνείχετο μεν υπό τινος, συνείχε δε τα πάντα μάλλον αυτός. Και ώσπερ εν πάση τη κτίσει ων, εκτός μεν εστι του παντός κατ ούσίαν, εν πάσι δε εστι ταις εαυτού δυνάμεσι τα πάντα διακοσμών και εις πάντα εν πάσι την εαυτού πρόνοιαν εφαπλών και έκαστον και πάντα ομού ζωοποιών, περιέχων τα όλα και μη περιεχόμενος, αλλ έν μόνω τω εαυτού Πατρί όλος ων κατά πάντα.

Ούτως και εν τω ανθρωπίνω σώματι ων και αυτός αυτό ζωοποιών, εικότως εξωποεί και τα όλα και εν τοις πάσιν εγένετο, και έξω των όλων ην. Και από του σώματος δε δια των έργων γνωριζόμενος, ουκ αφανής ην και από της των όλων ενεργείας. Ψυχής μεν ουν έργον εστί θεωρείν μεν και τα έξω του ιδίου σώματος τοις λογισμοίς, ου μην και έξωθεν του ιδίου σώματος ενεργείν η τα τούτου μακράν τη παρουσία κινείν.

Ουδέποτε γουν άνθρωπος διανοούμενος τα μακράν ήδη και ταύτα κινεί και μεταφέρει· ουδέ ει επί της ίδιας οικίας καθέζοιτό τις και λογίζοιτο τα εν ουρανώ, ήδη και τον ήλιον κινεί, και τον ουρανόν περιστρέφει. Αλλ όρᾳ μεν αυτά κινούμενα και γεγονότα, ου μην ώστε εργάζεσθαι αυτά δυνατός τυγχάνει. Ου δη τοιούτος ην ο του Θεού Λόγος εν τω ανθρώπω· ου γαρ συνεδέδετο τω σώματι, αλλά μάλλον αυτός εκράτει τούτο, ώστε και εν τούτω ην και εν τοις πάσιν ετύγγανε και έξω των όντων ην, και εν μόνω τω Πατρί ανεπαύετο.

Πηγή : agiazoni.gr